



QIZIL GƏDƏBƏY

GƏDƏBƏY RAYON İCRA HAKİMİYYƏTİNİN QƏZETİ

Qəzet 1930-cu ildən çıxır

№ 09 (6389)

Avqust 2014-cü il

Qiyməti 30 qəpik

GƏDƏBƏY ŞƏHƏRİ ÜZRƏ ADSIZ KÜÇƏLƏRƏ ADLARIN VERİLMƏSİ BARƏDƏ RAYON İCRA HAKİMİYYƏTİ BAŞÇISININ SƏRƏNCAMI

“Azərbaycan Respublikası Prezidentinin 2008-ci il 27 noyabr tarixli, 27 nömrəli Fərmanı ilə təsdiq edilmiş “Azərbaycan Respublikasında ünvan reyesterinin aparılması və daşınmaz əmlak obyektlərinə ünvan verilməsi qaydaları”nda dəyişikliklər edilməsi barədə” Azərbaycan Respublikası Prezidentinin 10.02.2012-ci il tarixli 590 nömrəli Fərmanında qarşıya qoyulmuş vəzifələrin icrası məqsədi ilə Gədəbəy şəhərində 20 adsız küçəyə ad verilməsi zərurəti yaranmışdır. “Yerli icra hakimiyyəti haqqında” Əsasnamənin 4.11.17-ci maddəsini əsas tutaraq **qərara alıram**:

1. “Azərbaycan Respublikası Prezidentinin 2008-ci il 27 noyabr tarixli, 27 nömrəli Fərmanı ilə təsdiq edilmiş “Azərbaycan Respubli-

adına düzəliş edilərək İlham Müzəffər oğlu Əliyev küçəsi adlandırılınsın.

a) Şəhərin Cavanşir Ağayev küçəsindən ayrılan 1-ci küçəsi Həzi Aslanov küçəsi adlandırılınsın.

b) Şəhərin Cavanşir Ağayev küçəsi və adlandırılacaq Həzi Aslanov küçəsini qovuşduran 2-ci küçəsi Mübariz İbrahimov küçəsi adlandırılınsın.

c) Şəhərin Cavanşir Ağayev küçəsindən sağ tərəfə ayrılan 3-cü küçəsi Babək küçəsi adlandırılınsın.

ç) Şəhərin 20 Yanvar və Cavanşir Ağayev küçələrini birləşdirən 4-cü küçəsi Koroğlu küçəsi adlandırılınsın.

d) Şəhərin 20 Yanvar və Cavanşir Ağayev küçəsinin sonunu birləşdirən 5-ci küçəsi Mikayıl Xıdırzadə küçəsi adlandırılınsın.

e) Şəhərin 20 Yanvar və İsgən-

si adlandırılınsın.

ğ) Şəhərin Qoşqar Əhmədli küçəsindən ayrılan 9-cu küçəsi Mehdi Hüseynzadə küçəsi adlandırılınsın.

h) Şəhərin Qoşqar Əhmədli və Aydın Məmmədov küçələrini birləşdirən 10-cu küçəsi Bakı küçəsi adlandırılınsın.

i) Şəhərin Mübariz Abbasov küçəsindən ayrılan 11-ci küçəsi Fətəli Xan Xoyski küçəsi adlandırılınsın.

c) Şəhərin Zərifə Əliyeva və Cavanşir Ağayev küçələrini birləşdirən 12-ci küçəsi Məhəmməd Füzuli küçəsi adlandırılınsın.

k) Şəhərin İlham Müzəffər oğlu Əliyev küçəsindən ayrılan 13-cü küçəsi Qarabağ küçəsi adlandırılınsın.

l) Şəhərin Səməd Vurğun küçəsindən ayrılan 14-cü küçəsi İmaməddin Nəsimi küçəsi adlandırılınsın.

r) Şəhərin Dilarə Əliyeva küçəsindən ayrılan 18-ci küçəsi Atatürk küçəsi adlandırılınsın.

s) Şəhərin Dilarə Əliyeva küçəsindən ayrılan 19-cü küçəsi Üzeyir Hacıbəyov küçəsi adlandırılınsın.

t) Şəhərin Dilarə Əliyeva küçəsindən ayrılan 20-ci küçəsi Cavadxan küçəsi adlandırılınsın.

2. Gədəbəy RİH başçısının şəhər İƏD üzrə nümayəndəliyi və Gədəbəy bələdiyyəsi yeni adlandırılmış küçələrdə ünvan lövhələrinin yerləşdirilməsini, həmçinin əhalinin maarifləndirilməsini təmin etsinlər.

3. Əmlak Məsələləri Dövlət Komitəsi Daşınmaz Əmlakın Dövlət Reyestr Xidməti 11 saylı Ərazi İdarəsinin Gədəbəy rayon şöbəsi Sərəncamdan irəli gələn qanunvericiliklə üzərinə düşən vəzifələrin ic-

GƏDƏBƏY RAYONUNDA OLARKƏN BİR MƏSƏLƏNİ VURĞULAMAQ İSTƏYİRƏM Kİ, HƏR YERDƏ OLDUĞU KİMİ, BURADA DA İNKİŞAF GEDİR, QURUCULUQ VARDIR, ABADLIQ İŞLƏRİ APARILIR. MƏN XATIRLAYIRAM Kİ, BU KÜÇƏ TAMAMİLƏ BAŞQA GÖRKƏMDƏ İDİ. İNDİ BİNALAR BƏRPA EDİLİR, KÜÇƏLƏR SALINIR. BU GÜN BURAYA GƏLƏRKƏN KÖRPÜNÜN AÇILIŞIN-

kasında ünvan reyesterinin aparılması və daşınmaz əmlak obyektlərinə ünvan verilməsi qaydaları”nda dəyişikliklər edilməsi barədə” Azərbaycan Respublikası Prezidentinin 10.02.2012-ci il tarixli, 590 nömrəli Fərmanı ilə verilmiş tapşırıqların icrası məqsədi ilə Gədəbəy şəhərinin 20 adsız küçəsinə aşağıdakı adlar verilsin. İlham Əliyev küçəsinin

dər Aznaurov küçələrini birləşdirən 6-cı küçəsi Cəfər Cabbarlı küçəsi adlandırılınsın.

f) Şəhərin İsgəndər Aznaurov və Süleyman Hüseynov küçələrini birləşdirən 7-ci küçəsi Azadlıq küçəsi adlandırılınsın.

g) Şəhərin Nəriman Nərimanov və İsgəndər Aznaurov küçələrini birləşdirən 8-ci küçəsi Nobel küçə-

m) Şəhərin Dilarə Əliyeva küçəsindən ayrılan 15-ci küçəsi Səməd Bəy Mehmandarov küçəsi adlandırılınsın.

n) Şəhərin Dilarə Əliyeva küçəsindən ayrılan 16-cı küçəsi Əliağa Şıxlinski küçəsi adlandırılınsın.

p) Şəhərin Dilarə Əliyeva küçəsindən ayrılan 17-ci küçəsi Simens qardaşları küçəsi adlandırılınsın.

rasını təmin etsin.

4. Yeni küçələrə verilmiş adlar "Qızıl Gədəbəy" qəzetində dərc edilsin.

5. Sərəncamın icrasına nəzarət, RİH başçısının birinci müavini Qüdrət Paşayevə tapşırılsın

Ramiz YEDİYAROV,

Gədəbəy Rayon İcra

Hakimiyyətinin başçısı,

Gədəbəy şəhəri, 31 iyul 2014-cü il

DA DA İŞTİRAK ETMİŞƏM...

İlham ƏLİYEV,
Azərbaycan Respublikasının Prezidenti.
Gədəbəy şəhəri,
10 sentyabr 2013-cü il.

MİN-MİN İLLƏRİN ŞAHİDİ OLAN GƏDƏBƏY BU GÜN İNTİBAH DÖVRÜNÜ YAŞAYIR



Avqustun 16-da rayon mədəniyyət sarayında ulu Gədəbəyin keçmiş tarixinə və bu gününə həsr edilmiş böyük tədbir keçirildi. Rayon icra hakimiyyətinin başçısı Ramiz Yediyarovun təşəbbüsü və təşkilatçılığı ilə baş tutan bu tədbirin böyüklüyü həm də orasında idi ki, Gədəbəyi respublikamızda təmsil edən elm adamları, digər ziyalılar, şairlər, müxtəlif qurumlarda çalışan vəzifə sahibləri də burada daha fəal

iştirak etdilər.

Tədbir başlamazdan qabaq müəssir Azərbaycanın memarı və qurucusu Heydər Əliyevin əziz xatirəsi dərin ehtiramla yad olundu. Rayon icra hakimiyyətinin başçısı,

rayonun digər rəsmiləri və qonaqlar ulu öndərin adını daşıyan mərkəzi mədəniyyət və istirahət parkına gələrək ölməz şəxsiyyətin, görkəmli siyasətçi və dövlət xadiminin əzəmətli abidəsi önünə tərgül-çiçək dəstələri düzdülər, abidənin önündə xatirə şəklidördülər.

Aparıcı Etibar Əliyev tədbirin mahiyyətini açıqladıqdan sonra rayon icra hakimiyyətinin başçısı Ramiz Yediyarov dərin məzmununda



nitq söylədi. O, nitqində

nəinki Azərbaycanın, həm də dünyanın ən qədim yaşayış məskənlərindən biri olan ulu yurdu-muzun torpağı, onun tarixi, təbii sərvətləri, mədəniyyət abidələri, insanları və 1930-cu ildən Azərbaycanın inzibati rayonu

kimi fəaliyyət göstərdiyi ötən 84 il ərzində keçdiyi inkişaf yolu barədə ətraflı məlumat verərək qeyd etdi ki, Azərbaycanın Dövlət müstəqilliyinin yenidən bərpası qədim Gədəbəyə də böyük xoşbəxtliklər gətirmiş, ulu öndər Heydər Əliyevin tarixi xidmətlərinin, Azərbaycanın çətin anlarında onun nümayiş etdirdiyi sarsılmaz siyasi ira-



Davamı 2-ci səhifədə

MİN-MİN İLLƏRİN ŞAHİDİ OLAN GƏDƏBƏY BU GÜN İNTİBAH DÖVRÜNÜ YAŞAYIR

əvvəlki 1-ci səhifədə

dənin nəticəsi olaraq bu ucqar dağ rayonu da əsl intibah dövrünə qədəm qoymuşdur. Azərbaycan Prezidenti cənab

çilərinin sayı 4,5 dəfə, internetə çıxışı olan evlərin sayı 4,6 dəfə kompyuter istifadəçilərinin sayı 2,8 dəfə, mobil telefon abunəçilərinin sayı isə 15,4 dəfə yüksəlmişdir.

Sosial tərəqqi və mədəni

yaxşılaşdırmaq məqsədilə bu gün-sabah istifadəyə veriləcək 110 kv-luq Zəyəm-Gədəbəy hava elektrik verilişi xəttinin çəkilişinə başlanılmaqla 86 ədəd metal dayaq quraşdırılmış, xətlərin çəkilişi demək olar ki, yekunlaşdırılmışdır.

Müasir avtovağzal, bənzəri olmayan Aşıq musiqi məktəbi istifadəyə verilmişdir. Eləcə də "Halal qida" süd emalı zavodu və tərəvəz məhsullarının tədarükü, saxlanılması və satışı kompleksləri, hər gün 200 tondan çox təbii mineral süfrə suyu istehsal etmək gücünə malik olan mineral suları müəssisəsi yaradılmaqla təbii ehtiyatlarla zəngin olan ənənəvi istehsal sahələri bərpa edilərək işə düşmüşdür. Əlvan metalların hasilatı və emalı ilə məşğul olan Azərbaycan İnterneyşln Mayning Komani Limited Şirkətinin açdığı yeni qızıl emalı zavodu rayonda işsizlik probleminin həllinə xeyli dərəcədə kömək etmişdir.

Xatırladım ki, Azərbaycan Beynəlxalq Mədən Əməliyyat Şirkətinin layihəsi çərçivəsində ilk zavod 2009-cu ildə istifadəyə verilmişdir.

rək istifadəyə verilmişdir. Ayrı-ayrı yaşayış məntəqələrində də yeni körpülər salınmışdır.

Rayon icra hakimiyyətinin başçısı dövlət səviyyəsində və müxtəlif mənbələr he-

şimal-qərb hissəsində 1000 nəfər tamaşaçı tutumu olan yaşıl teatrın tikintisi başa çatdırılaraq istifadə üçün tam hazır vəziyyətə salınmışdır.

Məlumat üçün bildirim ki, rayon polis şöbəsi, Fövqə-



İlham Əliyevin rəhbərliyi altında isə son 10 ildə, yeni 2003-2013-cü illərdə bu inkişaf daha da dərinləşmişdir.

Hörmətli Prezidentin təsdiq etdiyi regionların sosial-iqtisadi inkişafı Dövlət Proqramları çərçivəsində nəzərdə tutulan tədbirlər həyata keçirilməklə əsas makroiqtisadi göstəricilər artımla müşayiət olunmuşdur.

Ümumi məhsul istehsalı 2,4 dəfə, sənaye məhsulu is-

intibah istiqamətində də nəzərəcarpacaq uğurlar əldə olunmuşdur. Bir çox inzibati binalar, məktəblər, səhiyyə və mədəniyyət ocaqları, digər sosial və sənaye obyektləri, ticarət mərkəzləri tikilib istifadəyə verilmişdir. Ailəvi istirahət və turizm mərkəzləri yaradılmışdır. Yolların təmiri və tikintisi, yeni körpülərin salınması geniş vüsət almışdır.

84 ümumtəhsil məktəblə-



sabına ötən 10 ildə əldə olunan digər uğurları da diqqətə çatdıraraq qeyd etdi ki, 2014-cü ildə də sosial-iqtisadi və mədəni inkişaf dönməz xarakter almışdır. Ümumi daxili məhsul istehsalının həcmi xeyli artmaqla ilin birinci yarısında yeni məktəblərin sırasına ikisi də əlavə edilmişdir. Samanlıq kəndində 180, Arıqdam kəndində 480 şagird yerlik yeni məktəb binaları istifadəyə verilmişdir. Rayon statistika idarəsi və uşaq ya-

ladə Hallar Nazirliyinin rayon şöbəsi və baytarlıq idarəsi üçün tikilən yeni inzibati binalarının da yaxın günlərdə istifadəyə verilməsi nəzərdə tutulmuşdur.

Rayon icra hakimiyyətinin başçısı R.Yediyarov sözünə davam edərək dedi ki, son 10 ildə Azərbaycan Prezidenti cənab İlham Əliyev Gədəbəyə üç dəfə tarixi səfər etmişdir. Səfərlər çərçivəsində dövlətimizin başçısı bir sıra obyektlərin təməlini qoy-

tehsalı 80 dəfə, kənd təsərrüfatı məhsulları istehsalı 1,7 dəfə, pərakəndə ticarət dövriyyəsi 2,4 dəfə, əhaliyə göstərilən pullu xidmətlərin həcmi 5,2 dəfə, iaşə dövriyyəsinin həcmi 9,3 dəfə artmışdır.

Sahibkarlıq subyektlərinin sayı 3,4 dəfə o cümlədən fərdi sahibkarların sayı 3,5 dəfə çoxalmaqla Sahibkarlığa Kömək Milli Fondu və Kənd Təsərrüfatı Kreditləri üzrə Dövlət Agentliyi tərəfindən 59 sahibkara 5,8 milyon manat məbləğində güzəştli kredit verilmiş, kənd təsərrüfatı məhsulları istehsalçılarına isə 730 min manat məbləğində yardım edilmişdir.

Orta aylıq əmək haqqı 6,7 dəfə, pensiyaların orta məbləği 5,7 dəfə yüksəlməklə 9182 yeni, o cümlədən 4364 daimi iş yeri açılmışdır. Mənzil fondunun ümumi sahəsi 48,5 faiz artmışdır. Qarabağ müharibəsi əlilləri və şəhid ailələri üçün 40 mənzilli 2 yaşayış binası, Novosaratovka və Gərgər kəndlərində isə 2 Qarabağ müharibəsi əlili üçün 2 fərdi yaşayış evi tikilərək onların ixtiyarına verilmişdir. Sakinlərin maddi vəziyyətlərinin yaxşılaşmasının nəticəsi olaraq fərdi yaşayış evlərinin tikintisi də genişlənmiş, ümumi sahəsi 431 min kvadratmetr olan belə tipli evlər inşa olunmuşdur.

Elektron ATS-lərin sayı 15,8 faiz, ümumi nömrə tutumu 1,5 dəfə, internet istifadə-

rindən 16-sı, o cümlədən Heydər Əliyev Fondunun "Yeniləşən Azərbaycana yeni məktəb" layihəsi əsasında 2 məktəb yenilənmiş, 112 əlavə sinif otaqları, 2 məktəbəqədər tərbiyə müəssisəsi tikilmiş, 55 məktəbdə əsaslı təmir



işləri aparılmışdır.

Çarpayılarının sayı 130-a çatdırılmaqla və funksionallığı daha da artırmaqla akademik Zərifə Əliyeva adına mərkəzi rayon xəstəxanası əsaslı surətdə yenidən qurulmuşdur. Ümumilikdə 4 yeni xəstəxana və 3 həkim məntəqəsi tikilməklə 5 kənd sahə xəstəxanası və 5 həkim məntəqəsi təmir edilmişdir.

Təbii qazdan istifadə edən yaşayış məntəqələrinin sayı 8-dən 26-ya çatdırılmışdır. Əhalinin enerji təchizatını

Lakin sulfidli filiz emal edilməsi prosesinin köhnə zavodda həyata keçirilməsi mümkün olmadığına görə ikinci zavodun yaradılması zərurəti meydana çıxmış, həmin prosesin həyata keçirilməsi və ətraf mühitə kimyəvi

radıcılıq mərkəzi müasir tipli yeni binalarda fəaliyyətə başlamışdır. Tikintisinə keçənilin sonlarında başlanılan Qarıkənd-Miskinli-Çalburun və Qızıltorpaq-Ağbaşlar avtomobil yollarına asfalt örtüyü döşənmişdir. Uzunluğu 56

muş, onların açılışlarında iştirak etmişdir. Sözü ilə əməli bir olan Prezidentimizin bu səfərləri sözsüz ki, rayonun sosial-iqtisadi və mədəni inkişafına çox güclü təkan vermişdir. 2014-2018-ci illəri əhatə edən Dövlət Proqramında rayonun inkişafını təmin edən 17 böyük tədbirin həyata keçirilməsinin nəzərdə tutulması da məhz bu səfərlərin məntiqi davamıdır.

Bakı Dövlət Universitetinin kafedra müdiri, fəlsəfə elmləri doktoru, professor, Milli Qəhrəman atası İzzət Rüstəmov, Dövlət Feldyeqer Xidmətinin rəisi, general-leytenant Ədalət Paşayev, Milli Məclisin deputatı Sevinc Hüseynova, Azərbaycan Milli Elmlər Akademiyasının müxbir üzvü, professor Valeh Cəfərov, Azərbaycan Tibb Universitetinin prorektoru, Milli Məclisin deputatı professor Rafiq Məmmədhasənov, həmin universitetin dosenti, tibb elmləri namizədi Rəşid Mahmudov, pedaqoji elmlər üzrə fəlsəfə doktoru Sabir Tağıyev, Avrasiya Universitetinin rektoru, professor Nazim Hüseynli, Arxeoloq alim Tükəzban Göyüşova, hüquq elmləri doktoru Nazim Cəfərli, polis general-mayoru Rəhim Quliyev, Azərbaycan Milli Elmlər Akademiyası Nəsimi adına Dilçilik

kilometr olan Gədəbəy-Novosaratovka-Qaravəliilər avtomobil yolunda işin gedişi sürətləndirilərək yolun 48 kilometrində asfalt-beton işləri görülmüşdür.

Eyni vaxtda rayon mərkəzində 20 Yanvar küçəsi əsaslı şəkildə yenidən qurulmuş, küçəboyu müasir işıqlandırma sistemi quraşdırılmış, yolun hər iki tərəfində istinad divarları çəkilmiş, görünüşü ilk baxışdan diqqəti cəlb edən saat qülləsi ucaldılmışdır. Heydər Əliyev parkının

Davamı 3-cü səhifədə

MİN-MİN İLLƏRİN ŞAHİDİ OLAN GƏDƏBƏY BU GÜN İNTİBAH DÖVRÜNÜ YAŞAYIR

əvvəli 2-ci səhifədə

İnstitutunun professoru, filologiya elmləri doktoru İsmayıl Məmmədov, şair Musa

yətinin başçısına dərin razılıqlarını bildirdilər. Çoxsaylı gədəbəyli ziyalıların, elm adamlarının, eyni zamanda rayonun keçmiş icra başçılarının tədbirə dəvət olunması

çox sağolsun ki, Gədəbəyə yeni rəhbər təyin etməkdə düzgün addım atıb. Axı, necə deyirlər, ən böyük ölçü vahidi insandır, onun yaratdığı işlərdir. Ramiz müəllimin fəaliyyətində də bu, açıq-aşkar hiss olunur. Bunun üçün təkcə Heydər Əliyev parkında görülmə işlərə, burada cəmiyyətin gələcəyi olan uşaqlar üçün yaradılan şəraitə, şəhərin giriş hissəsindən başlayaraq dairəvi hissəsində aparılan yenidənqurma və abadlıq işlərinə, mini parka, saat qülləsinə nəzər yetirmək kifayətdir.

Tədbirdə Dövlət Feldyer Xidmətinin rəisi rayon icra hakimiyyətinin başçısına qədim xalça sənətindən bəhs edən böyük həcmli kitab hədiyyə etdi. Azərbaycan Respublikasının Prezidenti İlham Əliyevə müraciət qəbul olundu. Müraciəti Bakı Dövlət Pedaqoji Universitetinin professoru, filologiya elmləri doktoru Yaqub Babayev oxudu.

Tədbirin rəsmi hissəsindən sonra bir neçə saatlıq fasilə elan olundu. Fasilə ərafəsində rayon icra hakimiyyətinin başçısı və qonaqlar Hey-

dər Əliyev adına parkda qədim Gədəbəyin təbii sərvətlərini və ruslara məxsus şirniyyatları, digər yemək növlərini əks etdirən sərgilərlə tanış oldular.

göstərən bədii-özfəaliyyət kollektivinin üzvləri axşamdan xeyli keçənədək tamaşaçıların qulluğunda durdular.

Xatırladaq ki, rayon icra hakimiyyətinin başçısı, rayo-



Ələkbərli, Azərbaycan Milli Elmlər Akademiyası Fizika institutunun professoru, fizika elmləri doktoru Tokay Hüseynov, şair-professor Dəmir Gədəbəyli, publisist-professor Firuz Mustafa, Azərbaycan Texniki Universitetinin müəllimi, elmlər doktoru Mahmud Rüstəmov və başqaları çıxış edərək tədbirin təşəbbüskarı və təşkilatçısı olan rayon icra hakimiyyə-

nı yüksək dəyərləndirərək bundan məmnun qaldıqlarını dedilər.

Çıxışlar müxtəlif səpkidə olsa da belə bir ümumi fikir səsləndi ki, Gədəbəy Azərbaycanın əvəzsiz bölgələrindən biridir. Buranın torpağı kimi, insanları da qızıldır. Regionların sosial-iqtisadi və mədəni inkişafını bir an belə diqqətindən kənarda qoymayan hörmətli Prezidentimizi



Elan olunan vaxtda insan axını parka tərəf istiqamət götürdü. Yaşıl teatr ilk çoxsaylı qonaqlarını qəbul etdi. Böyük konsert oldu. Respublikanın sevilən müğənniləri - Mübariz Tağıyev, Xatirə İslam, Ədalət Şükürov, Sevda Yəhyayeva, Aygün Kazımova, saz-söz sərrafı Ədalət Nəsimov, eləcə də Novosaratovka kəndində tərkibi ruslardan ibarət fəaliyyət

nun digər rəsmiləri və qonaqlar əvvəldən axıradək burada iştirak etdilər.

Atəşfəşanlıqla başa çatan konsert hər kəsdə xoş ovqat, yüksək əhval-ruhiyyə yaratdı. Həmin gün bir daha onu göstərdi ki, Gədəbəy də artıq əsl intibah dövrünü yaşayır.

"Qızıl Gədəbəy"

Azərbaycanın axarlı-baxarlı, dağlı-dərəli, enişli-yoxuşlu, zirvələri buludlara meydan oxuyan dilbər guşəsi - Gədəbəy! Yaşı min-min illər bundan əvvəllərə gedib çıxır. Təbiət bu yerləri sanki ovqatının ən gözəl çağlarında yaradıbdır. Şair demişkən, uca dağlar, gen dərələr, könül açan mənzərələr bu yerlərin, əzəli və əbədi naxışlarıdır. Gədəbəy bir insan məskəni kimi də qədimlərdən qədimdir. Bu yerlərin insanları min illər boyu təbiətin sərt sınaqları ilə üzbəüz, gözbəgöz, diz-dizə dayanaraq, ucalıqlar qoynunda tariximizi, mədəniyyətimizi yaradıb, etnoqrafiyamızı zənginləşdiriblər. Qalaları da dağları kimi məğrur və əyilməzdir. İnsan əlinin, insan zəkasının qüdrəti, bir də ana təbiət bu yerlərdə nələr yaratmayıbdır! Şır-şır axan bulaqlar, qıjıltılı dağ çayları Gədəbəydə min illərdir nəgmə olub, saz-söz kimi səslənməkdədir. Hələ qədim dövrlərdən başlayaraq, bu bölgə milli keçmişimizin qürur və şərəf məskəninə çevrilmişdir.

Azərbaycanda ilk dəmir yolu burada çəkilmişdir. Cənubi Qafqazda ilk su-elektrik stansiyası burada inşa olunmuşdur. Yer in altı da, üstü də bərəkətli olmaqla yanaşı, həm də təbii sərvətlərlə zəngindir. Hələ XIX əsrdə

GÖZƏLLİKLƏR MƏSKƏNİ – GƏDƏBƏY

burada ilk misəritmə zavodları fəaliyyət göstərmiş, Gədəbəy dünya metallurqlarının, iş adamlarının, sənayeçilərin diqqətini özünə çəkmişdir. Qədim nekropollar, məzarüstü abidələr, məzarlar, qalalar Gədəbəyin ulu keçmişindən xəbər verir. Yurdumuzun bu qədim guşəsi hansı tarixi sınaqlardan keçməyibdir? Bu yerlərin sakinləri yurd və vətənlərini qorumaq üçün min illər boyu yaddelli işğalçılara, qəsbkarlara qarşı mübarizə aparıb, xalqımızın şanlı qəhrəmanlıq tarixinə öz imzalarını atıblar. Hər dağının öz adı, öz təbiəti, öz özəllik və gözəllikləri var. Meşələri flora və fauna baxımından zəngindən zəngindir. Ölçətməz, ünyetməz zirvələrdə yalnız qartallar qanad çalır. Yayda yaylaqlı, qışda qışlaqlı olubdu. Gədəbəyin sakinləri Nehrə çalxalayıblar, yun darayıblar, xalça, kilim toxuyub, keçə tutublar. Süfrələrindən bar-bərəkət heç zaman əskik olmayıbdır. Məhrasa məbədi el arasında namərd qala kimi tanınan Qız qalası, Qalakənddəki Koroğlu qalası, Qızılqala əsrlərdən bəri öz əzəmət və vüqarını qoruyub saxlamışdır. XIX əsrdə inşa olunan Taxta körpü, Tağlı kör-

pü xüsusilə diqqəti cəlb edir. Tağlı körpünün qalıqları bu günümüzdə qədər gəlib çatmışdır. Adları çəkilən bu abidələr və Gədəbəyin digər maddi-mədəni sərvətləri xalqımızın istedad və yüksək sənətkarlıq məharətindən söz açır.

Bir yandan insan özü yaradıb, bir yandan da təbiət burada öz dəst-xəttini qoyub. Hər kaha, hər qaya, hər dərə özü bir tarix, bir dastandır. Gədəbəyin təbii sərvətləri onun başucalığı, könül xoşluğu sayılır. Deyirlər, Tanrı ancaq sevdiyi insanlara belə bir bəxşiş bəxş edə bilər. Gədəbəyin əhalisi yüz illər boyu özlərinin milli ənənələrini, folklorunu, ağır ədəbiyyatını, layla və bayatılarını, şeir və dastanlarını yarıdaraq, mədəniyyətimizin inkişafında fəal iştirak ediblər. Burada elə bayatı, elə nağıl, elə dastan eşitməzsən ki, orada qəhrəmanlıqdan, igidlikdən, cəsurluqdan bəhs olunmasın.

Gədəbəy füsunkar Azərbaycan təbiətinin bir hissəsi, bir parçasıdır. Bu yerlərdə qaynayan bulaqlar, nəgməli dağ çayları sağlamlıq və gümrahlıq mənbəyidir. Əbəs yerə deyildir ki, Gədəbəy sakinləri dünya miqyasında ən uzun ömürlülər kimi tanınır-

lar. Burada elə insan var ki, onun yaşı 130-u, 140-ı haqlayır. Suları təkcə təbii sərvət olaraq qalmır. Onlar insanlara səfa və sağlamlıq bəxş etməklə yanaşı, süfrələri bəzəməkdədirlər. Bu gün "Tursu", "Mor-Mor", "Gədəbəy", "Çaldaş", "Slavyanka" adları ilə tanınan çeşidli sular təkcə Azərbaycanda yox, onun hüdudlarından kənarda da məşhurdurlar. Bulaqları bulaq kimi, çayları çay kimi barlı-bərəkətli çöllərimizə can və bərəkət gətirir. Meşələrindəki qocaman palıdlar, vələslər, fıstıqlar, zoğallar, müxtəlif iynəyarpaqlı ağaclar yüz illərdən bəri bu yerlərin daimi "sakinləridirlər". Yurdumuzun dilbər guşəsi Gədəbəy özünəməxsus tarixlə, füsunkar gözəlliyi ilə, qayalı, sıldırım, qartallı dağları, nəgməli bulaqları, ayna göllərilə gözəllik və heyranlıq məskənidir. Gədəbəyə bir gələnlər bir də gəlmək istəyirlər. Böyük Səməd Vurğunun misraları yada düşür:

***Binələri baş-başadır,
Güneyləri tamaşadır.
Gödək ömrü çox yaşadır,
Canım dağlar, gözüm dağlar!***

Hər bir gözəllik öz rəngini, öz çalarını sənət əsərlə-

rində, rənglərdə, boyalarda tapanda bir az da, füsunkar və gözəl görünür. Kərəm Nəbiyev dağlar diyarı Gədəbəydə doğulub, boya-başə çatıb. Bu yerlərin füsunkar gözəllikləri onun canına, qanına, ruhuna hopubdur. Özü demişkən, laylasını dağ çayları çalıb, eşqini, ilhamını ayna bulaqlar kökləyibdir. Neçə illərdir ki, fotoaparətini çiyinə alıb, bir qələm adamı, jurnalist kimi ona tanış və doğma olan bu gözəllikləri fotolara köçürür, yeri qələmdə sözlə təsvir edir. Çəkdiyi fotolarda hansı məramlar öz əksini tapmayıb; zirvələrdə qanad çalan qartallar, qayalardan asılan şəlalələr, buz marxallar, yuxulu gözləri günəşə gülümsəyən fidan çiçəklər, bir də Gədəbəyin tarixindən söz açan qədim qalalar və tikililər...

Biz Gədəbəyin tarixindən və onun insanlarından söz açdıq. Kərəm Nəbiyev isə onları sizə öz fotoları ilə bəxş edir, tanıdır, gözəlliklər diyarının təkrarsız məqamlarını yeni bir tarixə çevirir.

***Taleh HƏMİD,
fotolardan bəhm edən
"Gədəbəy: Gözəlliyin
yarandığı yer" kitabının
redaktoru, ön söz müəllifi,
şair-publisist.
Bakı – 2012***

ƏMƏK VƏ ƏHALİNİN SOSIAL MÜDAFİƏSİ NAZİRİ VƏTƏNDAŞLARI QƏBUL ETMİŞDİR

Azərbaycan Respublikasının Prezidenti İlham Əliyevin tapşırıq və tövsiyələrinə uyğun olaraq əmək və əhalinin sosial müdafiəsi naziri Səlim Müslümov avqustun 29-da Gədəbəydə – rayon əhalinin sosial müdafiəsi mərkəzinin inzibati binasında qonşu Şəmkir, Tovuz, Qazax və Ağstafa rayonları da daxil olmaqla vətəndaşları qəbul etmişdir.

Vətəndaşların müraciətlərinə, qarşılaşdıqları problemlərin həllinə kömək məqsədilə keçirilən qəbul zamanı 60-dan çox

vətəndaş fərdi qaydada nazir tərəfindən dinlənilmişdir.

Müraciət edənlərin bir çoxunun istək və arzuları elə yerində öz həllini tapmış, bir sıra müraciətlərlə əlaqədar nazirliyin müvafiq qurumlarına konkret tapşırıqlar verilmiş, bəzi məsələlər isə dəqiq araşdırılması üçün nəzərdə götürülmüşdür.

Qəbulun təşkilindən razı qalan vətəndaşlar diqqət və qayğıya görə Azərbaycan Prezidentinə dərin minnətdarlıqlarını bildirmişlər.

“Qızıl Gədəbəy”

İXTİSASLAŞDIRMA VƏ İXTİSASARTIRMA İNSTİTUTU MEŞƏÇİLİKLƏ BAĞLI ELMİ SEMİNAR KEÇİRMİŞDİR

RAYON İCRA HAKİMİYYƏTİ BAŞÇISI TƏRƏFİNDƏN 2014-CÜ İLİN SENTYABR AYINDA VƏTƏNDAŞLARLA YERLƏRDƏ KEÇİRİLƏCƏK SƏYYARİ QƏBUL GÜNLƏRİNİN CƏDVƏLİ

S №-si	Nümayəndəliyin adı	Qəbulun keçirilməsini təşkil edən məsul şöbə	Qəbulun keçirildiyi tarix
1.	Arabaçı kəndi	RİH başçısı aparatının ərazi idarəetmə və yerli özünüidarəetmə orqanları ilə iş şöbəsi	03.09.2014
2.	Alnabat kəndi	RİH başçısı aparatının ərazi idarəetmə və yerli özünüidarəetmə orqanları ilə iş şöbəsi	09.09.2014
3.	Novosaratovka kəndi	RİH başçısı aparatının ərazi idarəetmə və yerli özünüidarəetmə orqanları ilə iş şöbəsi	17.09.2014
4.	Çanaqçı kəndi	RİH başçısı aparatının ərazi idarəetmə və yerli özünüidarəetmə orqanları ilə iş şöbəsi	23.09.2014
5.	Samanlı kənd İƏD üzrə nümayəndəliyinin Tərsyer kəndi	RİH başçısı aparatının ərazi idarəetmə və yerli özünüidarəetmə orqanları ilə iş şöbəsi	30.09.2014

*RAYON İCRA HAKİMİYYƏTİ BAŞÇISI APARATININ
ƏRAZİ İDARƏETMƏ VƏ YERLİ ÖZÜNÜİDARƏETMƏ
ORQANLARI İLƏ İŞ ŞÖBƏSİ*

VERGİ ÖDƏYİCİLƏRİNİN NƏZƏRİNƏ

Azərbaycan Respublikası ekologiya və təbii sərvətlər nazirinin “Kiçik Qafqazın işğal altında olan və olmayan digər ərazilərinin müqayisəli təhlili və meşə ekosistemlərinin ekoloji tələblərə uyğun müzakirəsi” mövzusu üzrə müvafiq əmrinin icrası ilə əlaqədar olaraq nazirliyin İxtisaslaşdırma və ixtisasartırma institutu tərəfindən rayonda üç günlük elmi seminar keçirilmişdir.

Seminar rayon meşə mühafizəsi və bərpası müəssisəsində təşkil olunmuşdur. Müəssisənin əməkdaşlarının və rəhbər heyətinin iştirakı ilə keçirilən seminarda İxtisaslaşdırma və ixtisasartırma institutunun meşəçilik şöbəsinin rəisi, kənd təsərrüfatı üzrə fəlsəfə doktoru, Bakı Dövlət Universitetinin ekologiya fakültəsinin coğrafi ekologiya kafedrasının dosenti Allahverdi Dol-

xanov mövzu ilə əlaqədar geniş elmi söhbətlər aparmışdır.

İnstitutun digər mütəxəssisləri də müzakirəyə qoşulmuş, meşəçiliyin inkişafında və mühafizəsində elmi əsaslara söykənməyin vacibliyini qeyd etmişlər.

Seminarda meşəçiləri maraqlandıran suallara hərtərəfli cavablar verilməklə, həm də geniş fikir mübadiləsi aparılmışdır.

Yekunda rayon meşə mühafizəsi və bərpası müəssisəsinin direktoru Rakif Həsənov səmərəli müzakirəyə görə qonaqlara razılığını bildirmiş, meşəçilərin maarifləndirilməsində belə tədbirlərin önəmli rol oynadığını bildirmişdir.

Qonaqlar Gədəbəyin müasir durumundan, onlar üçün yaradılan şəraitdən, qonaqpərvərlikdən məmnun qaldıqlarını söyləmişlər.

“Qızıl Gədəbəy”

ƏMƏK MÜQAVİLƏSİ BİLDİRİŞİNİN ELEKTRON İNFORMASIYA SİSTEMİNƏ DAXİL EDİLMƏSİ VACİBDİR

Hörmətli vergi ödəyiciləri!

Bildiririk ki, Əmək Məcəlləsinə edilmiş dəyişikliyə əsasən əmək müqaviləsinin bağlanması, ona dəyişiklik edilməsi və ya xitam verilməsi Əmək və Əhalinin Sosial Müdafiəsi Nazirliyinin elektron informasiya sistemində müvafiq bildirişin qeydiyyatı alınmasından və bu barədə işəgötürənə elektron qaydada məlumat göndərilməsindən sonra hüquqi qüvvəyə minir. Həmin Qanunla əmək müqaviləsi bildirişini elektron informasiya sistemində daxil etmək **işəgötürənin vəzifəsi** kimi müəyyən edilmişdir.

Əmək müqaviləsi bildirişinin elektron informasiya sis-

teminə daxil edilməsi üçün işəgötürənlərin və ya onların səlahiyyət verdiyi şəxslərin gücləndirilmiş elektron imzası, o cümlədən ASAN İmza olmalıdır.

Asan İmza sertifikatı üçün nömrəni Azərbaycanın hər üç mobil operatorunun nümayəndəliklərindən **18 manat** ödəməklə əldə edib. Vergi ödəyicilərinə xidmət mərkəzlərindən ASAN İmza sertifikatını ala, sonra əmək müqavilələrini elektron informasiya sistemində daxil edə bilərsiniz.

Xatırladıq ki, işəgötürənlər tərəfindən əmək müqaviləsi (kontraktı) hüquqi qüvvəyə minmədən fiziki şəxslərin hər hansı işlərin (xidmət-

lərin) yerinə yetirilməsinə cəlb edilməsi Vergi Məcəlləsinin 58.10-cu, İnzibati Xətalər Məcəlləsinin 53.1-ci və Cəza Məcəlləsinin 162-1-ci maddələri ilə müəyyən edilmiş məsuliyyətə səbəb olur.

Əlavə məlumat almaq üçün Vergilər Nazirliyinin 195 nömrəli telefon xidmətinə (iş günləri saat 9:00-dan 18:00-dək), 14 saylı Ərazi Vergilər İdarəsinin Vergi ödəyicilərinə xidmət şöbəsinə (Şəmkir şəhəri, H.Əliyev prospekti-5, tel.02230-5-31-03, Gədəbəy şəhəri, V.Rüstəmov küçəsi – tel. 02232-6-36-57) müraciət edə bilərsiniz.

14 saylı Ərazi Vergilər İdarəsi

ETİBARSIZ SAYILIR

Gədəbəy rayon aqrar islahat komissiyasının 10 aprel 2001-ci il tarixli, 05 sayılı qərarı ilə Slavyanka kənd sakini Cabbarova Zenfira Yəhya qızının adına qeydə alınmış torpaq sahəsinin mülkiyyət hüququna dair JN-845 D (kod 50526017) nömrəli şəhadətnamə **itdiyi üçün** etibarsız sayılır.

Gədəbəy rayon aqrar islahat komissiyasının 20 noyabr 2009-cu il tarixli, 03 sayılı qərarı ilə Gədəbəy şəhər sakini Nuriyeva Nailə Məhərrəm qızının adına qeydə alınmış torpaq sahəsinin planı və ölçüsünə dair 274650 nömrəli kadastr sənədi **itdiyi üçün** etibarsız sayılır.

Baş redaktor:

ƏSƏDULLA CƏFƏROV

Ünvan: Gədəbəy şəhəri,
M.Ə.Rəsulzadə küçəsi 6.
TEL: (050) 369-32-19

Qeydiyyat № 1476
Sayı 676

Qəzet “Gəncə-Poliqrafiya”
ASC-də ofset üsulu ilə çap edilir